





# अमेरिकी ‘टैरिफ’ के प्रभावों का आकलन कर रहे हैं, राष्ट्रीय हितों के लिए हर जरूरी कदम उठाएंगे : गोयल

दक्षिण भारत राष्ट्रमत  
dakshinbharat.com

**नई दिल्ली/बाणा।** केंद्रीय वाणिज्य और उद्योग मंत्री पीयूष गोयल ने बृहस्पतिवार को संसद में कहा कि अमेरिका द्वारा भारत पर लगाए गए आयात शुल्क (टैरिफ) के प्रभावों का आकलन किया जा रहा है तथा राष्ट्रीय हितों को सुरक्षित करने और आगे बढ़ाने के लिए सभी आवश्यक कदम उठाए जाएंगे।

गोयल ने यह भी कहा कि मोदी सरकार किसानों, श्रमिकों, उद्यमियों, निर्यातकों, एमएसएमई तथा उद्योग जगत के सभी हितधारकों की रक्षा और संवर्धन को सर्वोच्च महत्व देती है।

अमेरिका के राष्ट्रपति डोनाल्ड ट्रंप ने भारत से आयातित संस्तुओं पर 25 प्रतिशत अतिरिक्त आयात शुल्क और जुर्माना लगाने की बुधवार को घोषणा की। यह शुल्क एक अगस्त से प्रभावी हो जाएगा। गोयल ने लोकसभा में दिए



वक्तव्य में अमेरिका के साथ बातचीत के बारे में जानकारी दी और कहा कि दोनों पक्षों के बीच दिल्ली और वाशिंगटन में आमने-सामने की चार बैठकें हुईं तथा कई बार डिजिटल माध्यम से बातचीत हुई। उन्होंने कहा, मूल रूप से अतिरिक्त टैरिफ नौ अप्रैल से प्रभावी होने वाला था, लेकिन इसे 10 अप्रैल को पहले 90 दिनों तक स्थगित कर दिया गया और बाद में एक अगस्त तक बढ़ा दिया गया। गोयल ने कहा कि भारत और अमेरिका ने मार्च 2025 में एक न्यायपूर्ण, संतुलित और पारस्परिक लाभकारी द्विपक्षीय व्यापार

समझौते के लिए बातचीत शुरू की थी, जिसका लक्ष्य अक्टूबर नवम्बर 2025 तक समझौते के पहले चरण को पूरा करना था। उन्होंने कहा कि दोनों पक्षों ने 29 मार्च 2025 को नई दिल्ली में आयोजित पहली बैठक की चर्चा के दौरान द्विपक्षीय बातचीत शुरू करने के लिए विस्तृत संदर्भ शर्तें (टीओआर) को अंतिम रूप दिया। उन्होंने कहा, इसके बाद दोनों पक्षों के बीच दिल्ली और वाशिंगटन डीसी में चार दौर की आमने सामने वाली बैठक हुई, ताकि निर्धारित टीओआर के अनुसार द्विपक्षीय व्यापार समझौते के अंतिम रूप के लिए काम किया जा सके। इसके अलावा दोनों पक्षों के बीच कई वर्चुअल बैठकें भी हुईं।

केंद्रीय मंत्री ने कहा कि सरकार हालिया घटनाक्रम से होने वाले प्रभावों का परीक्षण कर रही है। उन्होंने कहा, वाणिज्य एवं उद्योग मंत्रालय निर्यातकों और उद्योग सहित सभी हितधारकों से संवाद कर इस विषय पर उनके आकलन की जानकारी ले रहा है।

## टैरिफ की घोषणा ‘सौदेबाजी की रणनीति’ हो सकती है: थरूर

दक्षिण भारत राष्ट्रमत  
dakshinbharat.com

**नई दिल्ली/बाणा।** कांग्रेस सांसद शाशि थरूर ने अमेरिका द्वारा भारत पर 25 प्रतिशत आयात शुल्क (टैरिफ) और जुर्माना लगाने की घोषणा के बाद बृहस्पतिवार को कहा कि व्यापार समझौते को लेकर जारी बातचीत के बीच यह सिर्फ एक “सौदेबाजी की रणनीति” हो सकती है। थरूर ने कहा, यह भी कहा कि अगर कोई अर्धज संज्ञा संभव नहीं है, तो “हमें पीछे हटना पड़ सकता है”।

थरूर ने अमेरिका पर कटाख करते हुए कहा कि वह “तेल भंडार” विकसित करने के लिए पाकिस्तान के साथ काम करने जा रहा है और पाकिस्तान में तेल खोजने के लिए उन्हें शुभकामनाएं हैं। उन्होंने संसद परिसर में संवाददाताओं से कहा, हम सब (भारत और पाकिस्तान) एक समय एक देश थे। मैंने ऐसी कोई रिपोर्ट नहीं देखी कि आज के पाकिस्तान में बहुत सारा तेल मिल सकता है। थरूर का कहना था, लेकिन



अमेरिकी लोग (तेल) तलाशना चाहते हैं, तो उन्हें तलाशने दीजिए। हमें बांबेई हाई में कुछ तेल मिला था, हमें असम में भी कुछ तेल मिला था। लेकिन हम अपनी जरूरत का 86 प्रतिशत गैस आयात करते हैं। इसलिए हमें नहीं पता कि उन्हें (पाकिस्तान में) कितना मिलेगा।

तिरुवनंतपुरम से लोकसभा सदस्य ने कहा, यह सिर्फ सौदेबाजी की रणनीति हो सकती है क्योंकि आप जानते हैं कि व्यापार वार्ता अभी भी जारी है। अगर व्यापार समझौता नहीं होता है, तो इससे निश्चित रूप से हमारे निर्यात को नुकसान होगा क्योंकि अमेरिका हमारे लिए एक बहुत बड़ा बाजार है। थरूर ने कहा कि अकेले अमेरिका को भारतीय निर्यात लगभग 90 अरब डॉलर का है और अगर इसमें भारी गिरावट आती है, तो इससे भारत को नुकसान होगा।

## सांसद प्रियंका चतुर्वेदी ने ‘बर्बाद अर्थव्यवस्था’ वाली टिप्पणी के लिए ट्रंप पर पलटवार किया

दक्षिण भारत राष्ट्रमत  
dakshinbharat.com

**नई दिल्ली/बाणा।** शिवसेना (उबावा) सांसद प्रियंका चतुर्वेदी ने बृहस्पतिवार को कहा कि भारतीय अर्थव्यवस्था दुनिया की शीर्ष पांच अर्थव्यवस्थाओं में से एक है और इसे बर्बाद करार देना केवल ‘अहंकार’ या ‘अज्ञानता’ की स्थिति का परिचायक है।

उनकी यह टिप्पणी अमेरिकी राष्ट्रपति डोनाल्ड ट्रंप द्वारा भारत पर 25 प्रतिशत शुल्क और जुर्माना लगाने की घोषणा और भारत तथा रूस को ‘बर्बाद अर्थव्यवस्था’ वाला देश करार दिए जाने के बाद आई है। चतुर्वेदी ने पोस्ट में कहा, यह कहे की जरूरत नहीं है कि पर्याप्त वैध आंकड़े उपलब्ध हैं जिससे पता चलता है कि भारतीय अर्थव्यवस्था दुनिया की शीर्ष 5 अर्थव्यवस्थाओं में शामिल है और यह सबसे तेजी



से बढ़ती अर्थव्यवस्थाओं में से एक है। इसे बर्बाद अर्थव्यवस्था कहना केवल अहंकार या अज्ञानता की स्थिति का परिचायक है। इस मामले पर ध्यान देने के लिए धन्यवाद। ट्रंप ने भारत और रूस के घनिष्ठ संबंधों पर तीखा हमला किया और कहा कि दोनों देश मिलकर अपनी ‘बर्बाद अर्थव्यवस्थाओं’ को एकसाथ नीचे गिरा सकते हैं। नई दिल्ली और मॉस्को को लेकर की गई अमेरिकी राष्ट्रपति ट्रंप की ताजा आलोचना भारत पर 25% शुल्क लगाने व रूस के साथ व्यापार करने के लिए नई दिल्ली पर ‘जुर्माना’ लगाने की घोषणा के कुछ ही घंटों बाद आई। ट्रंप ने कहा, मुझे इसकी परवाह नहीं कि रूस के साथ भारत

क्या करता है। वे अपनी बर्बाद अर्थव्यवस्थाओं को एक साथ गर्त में ले जा सकते हैं। हमने भारत के साथ कम व्यापार किया है, उनके शुल्क बहुत अधिक हैं, दुनिया में सबसे अधिक शुल्क वाले देशों में से एक। भारतीय अर्थव्यवस्था पर ट्रंप की टिप्पणी का हवाला देते हुए कांग्रेस नेता राहुल गांधी ने कहा कि प्रधानमंत्री नरेंद्र मोदी और वित्त मंत्री निर्मला सीतारमण को छोड़कर सभी जानते हैं कि भारतीय अर्थव्यवस्था ‘बर्बाद’ हो चुकी है। उन्होंने भाजपा के नेतृत्व वाली सरकार पर देश की आर्थिक, रक्षा और विदेश नीतियों को बर्बाद करने का आरोप लगाया। संसद भवन परिसर में पत्रकारों से बात करते हुए लोकसभा में नेता प्रतिपक्ष ने यह भी दावा किया कि अमेरिका के साथ एक व्यापार समझौता होगा और ट्रंप इसे परिभाषित करेंगे, जबकि मोदी वहीं कहीं जा अमेरिकी राष्ट्रपति उन्हें करने के लिए कहेंगे।

## ओवैसी ने उम्मीद जताई: मालेगांव मामले में फैसले को उच्चतम न्यायालय में चुनौती देगी सरकार


**नई दिल्ली/बाणा।** ऑल इंडिया मजलिस-ए-इस्लाम मुस्लिमीन (एमआईएम) अध्यक्ष असदुद्दीन ओवैसी ने बृहस्पतिवार को 2008 के मालेगांव विस्फोट मामले में सभी सात आरोपियों को बरी किए जाने पर उम्मीद जताई कि केंद्र इस फैसले को उच्चतम न्यायालय में चुनौती देगा।

मुंबई की एक विशेष अदालत ने मालेगांव विस्फोट मामले के सात

आरोपियों को बृहस्पतिवार को बरी कर दिया, जिनमें पूर्व भाजपा सांसद प्रज्ञा सिंह ठाकुर और लेफ्टिनेंट कर्नल प्रसाद पुरोहित शामिल हैं। सितंबर 2008 में महाराष्ट्र के मालेगांव शहर में एक मस्जिद के पास हुए विस्फोटों में छह लोग मारे गए थे और 101 घायल हुए थे। ओवैसी ने संसद परिसर में पत्रकारों से कहा, क्या मोदी सरकार और महाराष्ट्र सरकार



इस फैसले को उच्चतम न्यायालय में चुनौती देंगी? या वे आतंकवाद पर अपना पाखंड जारी रखेंगे?”



## हर समझौते पर अपनी ‘छाप’ चाहते हैं ट्रंप, व्यापार वार्ता अभी खत्म नहीं हुई: विशेषज्ञ

दक्षिण भारत राष्ट्रमत  
dakshinbharat.com

**न्यूयार्क/बाणा।** अमेरिकी राष्ट्रपति डोनाल्ड ट्रंप हर समझौते पर अपनी छाप छोड़ना चाहते हैं और इसके लिए प्रधानमंत्री नरेंद्र मोदी को व्यापार समझौते के अंतिम मुद्दों पर सीधे उनसे बातचीत करनी पड़ सकती है।

एक पूर्व अमेरिकी व्यापार वार्ताकार ने यह बात कही है। विशेषज्ञों का कहना है द्विपक्षीय व्यापार वार्ता अभी खत्म नहीं हुई है। अमेरिका-भारत रणनीतिक साझेदारी मंच के वरिष्ठ सलाहकार और पूर्व सहायक अमेरिकी व्यापार प्रतिनिधि मार्क लिस्कांट ने सुझाव दिया है कि भारत और अमेरिका के बीच व्यापार वार्ता में प्रगति हुई है क्योंकि ट्रंप प्रशासन के कई अधिकारी पिछले कुछ हफ्तों से समझौते के संकेत दे रहे हैं और इसमें राष्ट्रपति भी शामिल हैं। लेकिन राष्ट्रपति हर समझौते पर अपनी मुहर चाहते हैं। भारत के साथ ऐसा होने के लिए, मुझे लगता है कि प्रधानमंत्री मोदी को

राष्ट्रपति के साथ सीधे अंतिम मुद्दों पर बातचीत करने के लिए संपर्क करना होगा। इसमें ऊर्जा और सैन्य उपकरणों की खरीद और अमेरिका में निवेश पर कोई भी प्रमुख प्रतिबद्धता शामिल है। किसी भी कारण से, ऐसा नहीं हो सका। मुझे उम्मीद है कि दोनों पक्ष अगस्त में बातचीत फिर से शुरू कर सकते हैं। ट्रंप ने बुधवार को एक अगस्त से भारत से आने वाले सभी सामान पर 25 प्रतिशत शुल्क लगाने के साथ रूस से कच्चे तेल और सैन्य उपकरणों की खरीद पर जुर्माना भी लगाने की भी घोषणा की। यह घोषणा अस्थिर करने वाली है। क्योंकि एक दिन पहले ही भारतीय अधिकारियों ने कहा था कि अमेरिकी व्यापार दल 25 अगस्त से व्यापार समझौते पर बातचीत के लिए भारत आएगा।

ट्रंप की शुल्क घोषणा को भारत पर अमेरिका की मांगें मनवाने के लिए दबाव बनाने की एक रणनीति के रूप में देखा जा रहा है। अमेरिका ने हाल में जापान, ब्रिटेन और यूरोपीय संघ जैसे प्रमुख साझेदारों के साथ अनुकूल व्यापार समझौते किए हैं।

## रत्न, आभूषण क्षेत्र के लिए अमेरिकी शुल्क वृद्धि एक बड़ा झटका: उद्योग

दक्षिण भारत राष्ट्रमत  
dakshinbharat.com

**मुंबई/बाणा।** अमेरिका में भारतीय वस्तुओं पर 25 प्रतिशत आयात शुल्क लगाने की घोषणा को रत्न एवं आभूषण उद्योग के लिए बड़ा झटका माना जा रहा है। विशेषज्ञों का कहना है कि देश की अर्थव्यवस्था में अहम योगदान देने वाला यह क्षेत्र निर्यात पर अत्यधिक निर्भर है। रत्न एवं आभूषण निर्यात संवर्धन परिषद (जीजेईपीसी) के चेयरमैन किरीट भंसाली ने कहा कि अमेरिका लगभग 10 अरब डॉलर के आयात के साथ भारत का सबसे बड़ा बाजार है। ऐसे में 25 प्रतिशत शुल्क के साथ जुर्माना लगाने की घोषणा बेहद चिंताजनक है।

भंसाली ने कहा, इस तरह का व्यापक शुल्क हमारी निर्यात लागत बढ़ाएगा, आपूर्ति में देरी करेगा और छोटे कारीगरों से लेकर बड़े निर्माताओं तक सभी हितधारकों पर भारी दबाव डालेगा। अमेरिकी राष्ट्रपति डोनाल्ड ट्रंप ने सभी



भारतीय उत्पादों पर एक अगस्त से 25 प्रतिशत सीमा शुल्क और रूस से कारोबार करने पर जुर्माना लगाने की भी घोषणा की है। अखिल भारतीय रत्न एवं आभूषण घरेलू परिषद के चेयरमैन राजेश रोकेडे ने कहा कि इस फैसले से अमेरिका को भारतीय निर्यात प्रभावित होने के साथ ही अमेरिका को भी इसका असर झेलना पड़ सकता है। रोकेडे ने कहा, मेक इन इंडिया अभियान के जरिये भारत में निवेश की इच्छुक अमेरिकी कंपनियों भी इस कदम से प्रभावित होंगी। कामा ज्वेलरी के प्रबंध निदेशक कॉलिन शाह ने कहा कि लंबे समय से रूस-यूक्रेन और पश्चिम एशिया संकट से जूझ रहा रत्न एवं आभूषण क्षेत्र अब अमेरिकी शुल्क के कारण और अधिक दबाव में आ जाएगा।

## ‘आरोपियों ने वकील न रखा होता तो मालेगांव मामले 15 साल पहले खत्म हो गया होता’

**मुंबई/बाणा।** मालेगांव विस्फोट मामले में बृहस्पतिवार को बरी किए गए सात लोगों में से एक समीर कुलकर्णी ने कहा कि यदि उनके सह-आरोपियों ने वकील नहीं रखा होता तो मुकदमा 15 साल पहले ही समाप्त हो गया होता। उन्होंने बचाव पक्ष और अभियोजन पक्ष दोनों पर मुकदमे को लम्बा खींचने का आरोप लगाया। स्वयं अपना केस लड़ने वाले कुलकर्णी ने ‘पीटीआई वीडियो’ से कहा, मैं अदालत का शुक्रिया अदा करता हूं। मैंने कोई वकील नहीं रखा क्योंकि मुझे हमारी न्यायिक प्रणाली पर भरोसा था। मैंने मामले में तेजी लाने के लिए बंबई उच्च न्यायालय का रुख किया था और इसके लिए 26 बार अनशन भी किया था। कुलकर्णी ने कहा, सभी आरोपी निर्दोष थे। अगर उन्होंने वकील न रखा होता तो मामला 15 साल पहले खत्म हो चुका होता। उत्तरी महाराष्ट्र के मालेगांव शहर में हुए विस्फोट में छह लोगों की मौत के लगभग 17 साल बाद मुंबई की एक विशेष अदालत ने बृहस्पतिवार को भारतीय जनता पार्टी की पूर्व सांसद प्रज्ञा सिंह ठाकुर और लेफ्टिनेंट कर्नल प्रसाद पुरोहित सहित सभी सात आरोपियों को बरी कर दिया और कहा कि उनके खिलाफ कोई विश्वसनीय और ठोस सबूत नहीं है।



है कि वह आरडीएक्स कहाँ से आया था। ओवैसी ने 2006 के मालेगांव हमले और समझौता एक्सप्रेस बम विस्फोट सहित उक्त घटना से पहले हुए विस्फोटों का भी जिक्र किया और तर्क दिया कि कई मामलों में न्याय नहीं हुआ है। उन्होंने कहा, समझौता विस्फोट किससे किया? मक्का मस्जिद, अजमेर और मुंबई ट्रेन विस्फोटों के पीछे कौन था?

# शुल्क बढ़ने के बावजूद भारतीय दूरसंचार उपकरण प्रतिस्पर्धी बने रहेंगे: ज्योतिरादित्य सिंधिया

दक्षिण भारत राष्ट्रमत  
dakshinbharat.com

**नई दिल्ली/बाणा।** दूरसंचार मंत्री ज्योतिरादित्य सिंधिया ने बृहस्पतिवार को कहा कि भारतीय उत्पादों पर अमेरिका में अधिक शुल्क लगाने की घोषणा के बावजूद भारतीय दूरसंचार उपकरणों का निर्यात प्रतिस्पर्धी बना रहेगा।

आधिकारिक आंकड़ों के मुताबिक, उत्पादन से जुड़ी प्रोत्साहन (पीएलआई) योजना के तहत अब तक करीब 85,000 करोड़ रुपए के दूरसंचार उपकरणों का निर्माण हुआ है, जिनमें से 16,000 करोड़ रुपए के उपकरण विभिन्न देशों को निर्यात किए गए हैं। कारोबारी संगठन कन्फेडरेशन ऑफ ऑल इंडिया ट्रेडर्स (कैट) के



एक कार्यक्रम में शिरकत करने आए सिंधिया ने संवाददाताओं से बातचीत में कहा, हम प्रतिस्पर्धी बने रहेंगे। अमेरिकी राष्ट्रपति डोनाल्ड ट्रंप ने भारत से आने वाले सभी उत्पादों पर एक अगस्त से 25 प्रतिशत शुल्क लगाने की घोषणा की है। इसके साथ ही रूस से सैन्य उपकरण एवं तेल खरीदने पर अलग से जुर्माना लगाने की बात भी कही है। सूत्रों के मुताबिक, भारत के

इलेक्ट्रॉनिक्स उद्योग को बढ़े हुए शुल्क से फिलहाल लगभग दो सप्ताह की राहत मिली है क्योंकि अमेरिका में प्रौद्योगिकी उत्पादों से जुड़ा एक महत्वपूर्ण प्रावधान धारा 232 पुनर्विचार के लिए लंबित है। एक सरकारी सूत्र ने कहा, जब अमेरिका ने पहले 10 प्रतिशत का मूल शुल्क लगाया था, तब भी धारा 232 की समीक्षा लंबित होने के कारण प्रौद्योगिकी उत्पादों को छूट दी गई थी। अब भी यही स्थिति है। हालांकि यह स्पष्ट नहीं है कि दो सप्ताह बाद क्या होगा।

यदि अमेरिकी सरकार को लगता है कि किसी खास तकनीक, चिप, दूरसंचार उपकरण का आयात उसकी सुरक्षा के लिए जोखिम है तो वह धारा 232 कानून के तहत अतिरिक्त शुल्क लगाने या रोक लगाने का कदम उठा सकती है।

## अमेरिका शुल्क चावल निर्यात की राह में ‘अस्थायी’ बाधा : आईआईएफ

दक्षिण भारत राष्ट्रमत  
dakshinbharat.com

**नई दिल्ली/बाणा।** चावल निर्यातकों के एक संगठन ने बृहस्पतिवार को कहा कि एक अगस्त से लागू होने वाले 25 प्रतिशत का अमेरिकी शुल्क चावल निर्यात के लिए एक अस्थायी ‘बाधा’ है। संगठन का मानना है कि भारत के पास अब भी वियतनाम और पाकिस्तान जैसे प्रतिस्पर्धियों के मुकाबले मूल्य लाभ बरकरार रखता है।

अमेरिकी राष्ट्रपति डोनाल्ड ट्रंप ने एक अगस्त से भारत से आने वाले सभी सामान पर 25% का शुल्क लगाने की घोषणा की है। साथ ही रूसी कच्चे तेल और सैन्य उपकरण खरीदने पर जुर्माना लगाने का भी फैसला किया है। भारतीय चावल निर्यातक महासंघ के राष्ट्रीय अध्यक्ष प्रेम गर्ग ने कहा, यह शुल्क एक अस्थायी बाधा है, दीर्घकालिक बाधा नहीं। रणनीतिक योजना, विधिविधान और टिकाऊपन के साथ, भारतीय चावल निर्यातक अमेरिकी बाजार में अपनी उपस्थिति को



सुरक्षित रख सकते हैं और उसका विस्तार भी कर सकते हैं। अमेरिका, भारत का सबसे बड़ा बासमती चावल बाजार नहीं है। आईआईएफ के आंकड़ों के अनुसार, वित्त वर्ष 2023-24 में, भारत ने कुल 52.4 लाख टन वैश्विक बासमती निर्यात में से लगभग 2.34 लाख टन बासमती चावल का निर्यात किया। पश्चिम एशिया, भारतीय बासमती चावल का प्रमुख बाजार बना हुआ है। गर्ग ने आगे कहा कि शुल्क लगाए जाने के बावजूद भारत मूल्य निर्धारण और गुणवत्ता के मामले में बढत बनाए है। गर्ग ने कहा, भारतीय चावल पर नया अमेरिकी शुल्क चीन (34%), वियतनाम (46%), पाकिस्तान (29%) और थाईलैंड (36%) जैसे प्रतिस्पर्धी देशों पर लगाए गए शुल्कों से कम है, जिससे भारतीय चावल अमेरिकी बाजार में अपेक्षाकृत अधिक प्रतिस्पर्धी बना हुआ है। भारतीय चावल निर्यातक संघ चावल उद्योग के 7,500 से अधिक अंशधारकों का प्रतिनिधित्व करता है, जिसमें निर्यातक, मिल मालिक, कृषक समुदाय, लॉजिस्टिक्स भागीदार और पैकेजिंग कंपनियां शामिल हैं।

## निर्वाचन आयोग ने उपराष्ट्रपति चुनाव के लिए निर्वाचक मंडल को अंतिम रूप दिया

**नई दिल्ली/बाणा।** भारत निर्वाचन आयोग ने उपराष्ट्रपति चुनाव के लिए निर्वाचक मंडल को अंतिम रूप दे दिया है। यह चुनाव जगदीप धनखड़ के पद से इस्तीफा देने के कारण आवश्यक हो गया है। आयोग ने बृहस्पतिवार को इसकी जानकारी दी। भारत के उपराष्ट्रपति का चुनाव एक निर्वाचक मंडल द्वारा किया जाता है, जिसमें राज्यसभा के निर्वाचित सदस्य, मनोनीत सदस्य और लोकसभा के निर्वाचित सदस्य शामिल होते हैं। निर्वाचन आयोग ने एक बयान में कहा कि उसने 2025 के उपराष्ट्रपति चुनाव के लिए निर्वाचक मंडल की सूची को अंतिम रूप दे दिया है।

इसने कहा कि निर्वाचक मंडल की सूची अधिसूचना की तारीख से निर्वाचन आयोग कार्यालय में स्थापित एक काउंटर पर खरीदने के लिए उपलब्ध होगी, जिसकी घोषणा जल्द ही होने की संभावना है।

## रोजगार मेला रिवत पदों को जल्दी भरने में उत्प्रेरक का काम करता रहेगा: सरकार

दक्षिण भारत राष्ट्रमत  
dakshinbharat.com

**नई दिल्ली/बाणा।** केंद्रीय कार्मिक राज्य मंत्री जितेंद्र सिंह ने बृहस्पतिवार को कहा कि रोजगार मेला विभिन्न सरकारी निकायों और संगठनों में रिक पदों को जल्दी भरने के लिए उत्प्रेरक का काम करता रहेगा। उन्होंने कहा कि रिक पदों को भरना एक सतत प्रक्रिया है।

सिंह ने एक प्रश्न के लिखित उत्तर में राज्यसभा में कहा, विभिन्न भर्तियों का विवरण, जिसमें राज्यवार और श्रेणीवार विवरण और नवसृजित पद शामिल हैं, संबंधित मंत्रालयों, विभागों और केंद्रीय सार्वजनिक क्षेत्र के उपक्रमों, संबद्ध कार्यालयों, अधीनस्थ कार्यालयों आदि द्वारा रखा जाता है।

सिंह ने कहा, रोजगार मेला विभिन्न सरकारी निकायों एवं

संगठनों में रिक पदों को मिशन मोड में जल्दी भरने में उत्प्रेरक का काम करता रहेगा। इससे न केवल बेरोजगारी दूर होगी, बल्कि सरकारी संगठन नागरिकों को कुशल और प्रभावी सेवाएं प्रदान करने में भी सक्षम होंगे, जिससे देश में रोजगार और स्वरोजगार सृजन में गुणात्मक वृद्धि होगी।

प्रधानमंत्री नरेंद्र मोदी ने 22 अक्टूबर, 2022 को रोजगार मेले की शुरुआत की थी। मंत्री ने कहा, केंद्रीय स्तर पर अब तक विभिन्न राज्यों और केंद्र शासित प्रदेशों में 16 रोजगार मेले आयोजित किए गए हैं, जिनमें कई लाख नियुक्ति पत्र वितरित किए गए हैं। उन्होंने बताया कि 16वां रोजगार मेला 17 जुलाई 2025 को देश भर के 47 स्थानों पर आयोजित किया गया, जहां विभिन्न मंत्रालयों, विभागों और संगठनों द्वारा 51,000 से अधिक नियुक्ति पत्र वितरित किए गए।

## मालेगांव मामले में फैसले से सच सामने आ गया है: आंबेकर

दक्षिण भारत राष्ट्रमत  
dakshinbharat.com

**नागपुर/बाणा।** राष्ट्रीय स्वयंसेवक संघ (आरएसएस) के अखिल भारतीय प्रचार प्रमुख सुनील आंबेकर ने बृहस्पतिवार को मालेगांव विस्फोट मामले में सभी सात आरोपियों को बरी करने के अदालत के फैसले की सराहना की और कहा कि इससे सच सामने आ गया है। आंबेकर ने ‘पीटीआई-भाषा’ से कहा कि कुछ लोगों ने ‘अपने निजी और राजनीतिक कारणों से’ इस मुद्दे को उड़ाया था और ‘पूरे हिंदू समुदाय और हिंदू धर्म को आतंकवाद से जोड़ने’ की कोशिश की थी।

उत्तरी महाराष्ट्र के मालेगांव शहर में हुए विस्फोट में छह लोगों की जान जाने के लगभग 17 साल बाद, मुंबई की एक विशेष अदालत ने बृहस्पतिवार को सभी सात आरोपियों को बरी कर दिया और



कहा कि उनके खिलाफ ‘कोई विश्वसनीय और ठोस सबूत’ नहीं हैं। अदालत ने कहा कि आतंकवाद का कोई धर्म नहीं होता और वह केवल धारणा के आधार पर किसी को दोषी नहीं ठहरा सकती।

मुंबई से लगभग 200 किलोमीटर दूर मालेगांव शहर में एक मस्जिद के पास 29 सितंबर, 2008 को एक मोटरसाइकिल पर बंधे विस्फोटक उपकरण के

विस्फोट हो गया था, जिसमें छह लोगों की मौत हो गई और 101 अन्य घायल हुए थे। आंबेकर ने कहा कि मुकदमा लंबा चला, जिसके बाद अदालत ने कई सबूतों के आधार पर अपना फैसला

सुनाया। आरएसएस पदाधिकारी ने दावा किया कि फैसले ने साबित कर दिया है कि सभी आरोप निराधार थे।

राष्ट्रीय अन्वेषण अभिकरण (एनआईए) के मामलों की सुनवाई के लिए नियुक्त विशेष न्यायाधीश ए.के. लाहोटी ने अभियोजन पक्ष के मामले और की गई जांच में कई खामियों को उजागर किया और कहा कि आरोपी व्यक्ति संदेह का लाभ पाने के हकदार हैं। पूर्व भाजपा सांसद प्रज्ञा ठाकुर और लेफ्टिनेंट कर्नल पुरोहित के अलावा, आरोपियों में मेजर रमेश उपाध्याय (सेवानिवृत्त), अजय राहिकर, सुधाकर झिवेदी, सुधाकर चतुर्वेदी और समीर कुलकर्णी शामिल थे।

अदालत ने सरकार को विस्फोट में मारे गए छह लोगों के परिवारों को 2-2 लाख रुपए और बाद, मुंबई की एक विशेष अदालत ने बृहस्पतिवार को सभी सात आरोपियों को बरी कर दिया और















सुविचार

जो व्यक्ति समस्याओं के समाधान खोजता है, वही सफलताओं की चाबी हासिल करता है।

दक्षिण भारत राष्ट्रमत

ग्रंथों का सम्मान: कानून और सरकारी जिम्मेदारी

पंजाब विधानसभा की प्रवर समिति ने 'बेअदबी विरोधी विधेयक' के संबंध में जनता से जो सुझाव मांगे हैं, उन पर गंभीरता से विचार करने की जरूरत है। इस विधेयक में धार्मिक ग्रंथों के खिलाफ अपवित्र कृत्य करने वालों के लिए 10 साल से लेकर आजीवन कारावास तक की सजा का प्रावधान है। दोषी व्यक्ति पर 5 लाख रुपए से लेकर 10 लाख रुपए तक जुर्माना लगाया जा सकता है। 'बेअदबी विरोधी विधेयक' गुरुग्रंथ साहिब, भगवद्गीता, बाइबिल और कुरान समेत सभी पवित्र धर्मग्रंथों का सम्मान सुनिश्चित करने की बात कहता है, जो सराहनीय है। एक सभ्य समाज का निर्माण करने के लिए जरूरी है कि वहां सबकी आस्था का सम्मान किया जाए, सभी धर्मग्रंथों के प्रति आदर को बढ़ावा दिया जाए। ऐसी कई घटनाएं हुई हैं, जब किसी ने आवेश में आकर या जानबूझकर अभद्र टिप्पणी की, जिससे लोगों की धार्मिक भावनाओं को ठेस पहुंची और मामले में खतरनाक मोड़ आ गया। देश में कहीं भी ऐसी घटनाएं न हों, इसके लिए सरकारों को कानूनी उपाय करने चाहिए। साथ ही, इन कानूनों के दूसरे पहलू को जरूर देखना चाहिए। पाकिस्तान में इससे मिलता-जुलता कानून पहले से मौजूद है, जो आज अत्यंत घातक रूप ले चुका है। उसने लोगों में इतनी कहरता भर दी है कि अब कोई नेता, जज, यहां तक कि सेना प्रमुख भी उस पर टिप्पणी करने से परहेज करते हैं। पाकिस्तान के तत्कालीन तानाशाह जनरल जिया-उल-हक ने वर्ष 1980 से 1986 के बीच ईशनिंदा कानून को 'संशोधित' कर उसे इतना ज्यादा सख्त बना दिया था कि आज वह लोगों के लिए गले का फंदा बन चुका है। इस कानून का सबसे ज्यादा 'प्रकोप' भी पाकिस्तानी पंजाब में है।

तीन दिसंबर, 2021 को पाकिस्तानी पंजाब के सियालकोट में एक श्रीलंकाई मैनजर प्रियंथा कुमारा को ईशनिंदा के आरोप में उग्र भीड़ ने बुरी तरह पीटा और बाद में ज़िंदा जला दिया था। वहां ईशनिंदा के एक और बहुचर्चित मामले का संबंध भी पंजाब से है। आसिया बीबी नामक महिला को पाकिस्तानी उच्चतम न्यायालय ने जब निर्दोष घोषित किया तो पूरे मुल्क में हिसा छिड़ गई थी। आसिया को अपनी जान बचाकर विदेश में शरण लेनी पड़ी। इससे पहले, पाकिस्तानी पंजाब के राज्यपाल सलमान तासीर ने जब ईशनिंदा कानून के दुरुपयोग पर चिंता जताई तो उनके ही अंगरक्षक ने उनकी हत्या कर दी थी। इस कानून के सख्त प्रावधानों ने पूरे पाकिस्तान में ऐसा माहौल बना दिया है कि अफवाह सुनकर भीड़ अचानक भड़क उठती है और देखते ही देखते उस व्यक्ति को मौत के घाट उतार देती है। ऐसे भी मामले आए हैं, जब बाॅस से नाराज कर्मचारी ने उस पर ईशनिंदा का झूठा आरोप लगाकर हत्या कर दी। किसी को पड़ोसी की जमीन पर कच्चा कराना था तो उसने ईशनिंदा की झूठी एफआईआर लिखवा दी। किसी के प्रेम संबंधों में कड़वाहट आ गई तो ईशनिंदा का झूठा आरोप लगाकर जेल भिजवा दिया। यही नहीं, वहां साइबर अपराधियों के ऐसे गिरोह बन चुके हैं, जो लोगों से ऑनलाइन रोस्ती करते हैं, उसके बाद उनसे बातचीत करते हुए ऐसी टिप्पणी करने के लिए उकसाते हैं, जो ईशनिंदा कानून के दायरे में आए। वह व्यक्ति जैसे ही टिप्पणी करता है, साइबर अपराधी उसका स्क्रीनशॉट लेकर धमकी देते हैं कि 'हमारे पास आपके खिलाफ सबूत है। अगर अपनी जान सलामत चाहते हैं तो हमें रुपए भेजो।' पाकिस्तान में किसी ने सोचा नहीं होगा कि ईशनिंदा कानून का दुरुपयोग इतना खतरनाक हो सकता है! पंजाब सरकार जब 'बेअदबी विरोधी विधेयक' पर चर्चा करे तो इस पहलू को जरूर ध्यान में रखे। इस राज्य ने अशांति का दौर देखा है। कनाडा, अमेरिका, ब्रिटेन जैसे देशों में बैठे खालिस्तान समर्थक तत्त्व भड़काऊ बयानबाजी करते रहते हैं। उन्हें आईएसआई से समर्थन मिलता है। पंजाब सरकार कानून बनाने से पहले यह सुनिश्चित करे कि देशविरोधी एवं शांतिविरोधी ताकतें उसका दुरुपयोग न कर पाएं।

ट्वीटर टॉक

मां भारती के अमर सपूत शहीद सरदार उधम सिंह जी को उनके बलिदान दिवस पर शत-शत नमन। आपका अद्वितीय साहस, मातृभूमि के लिए त्याग और वीरता का यह गौरवपूर्ण अध्याय आने वाली पीढ़ियों को देशभक्ति की सच्ची राह दिखाता रहेगा।

-वसुंधरा राजे

राष्ट्र सेविका समिति की चतुर्थ प्रमुख संचालिका, परम आदरणीया प्रमिलताई जी के देहावसान का समाचार अत्यंत दुःखदायी है। उनका त्याग, समर्पण और सरल जीवन उच्च विचारों की प्रतिभूर्ति था। उनकी प्रेरणा हम सभी को सदैव मार्गदर्शन प्रदान करती रहेगी।

-दीया कुमारी

कांग्रेस पार्टी ने अपनी तुष्टिकरण की राजनीति के तहत हिंदुओं को बदनाम करने के लिए 'हिंदू टेरेर' जैसा आपत्तिजनक शब्द गढ़ा था। इस भ्रामक अवधारणा से न केवल सनातन धर्म की छवि को धूमिल करने का प्रयास किया गया, बल्कि निर्दोष साधु-संतों और धर्मगुरुओं को भी निशाना बनाया गया।

-भजनलाल शर्मा

प्रेरक प्रसंग

विवेक से संतुलन

एक बार एक युवा शिष्य ने अपने गुरु से पूछा, 'गुरुदेव, जीवन में सही निर्णय कैसे लें? भावनाएं अक्सर भटका देती हैं।' गुरु मुस्कुराए और उसे बांसवाड़ी की ओर ले गए। वहां उन्होंने एक सूखा बांस दिखाया और कहा, 'देखो, यह बांस अब उपयोगी नहीं है। इसे काटकर बांसुरी बनाई जाएगी। लेकिन एक बात सोचोवया हर बांस से बांसुरी बनती है?' शिष्य ने कहा, 'हाँ! गुरुदेव, केवल वह बांस चुना जाता है जो सीधा, खोखला और संतुलित हो।' गुरु बोले, 'ठीक इसी तरह, जब तुम किसी निर्णय पर पहुंचने की स्थिति में होते हो, तो तुम्हें भीतर से खोखला, यानी पूर्वग्रहहीन होना चाहिए। सीधा, यानी ईमानदार और संतुलित, यानी भावनाओं और तर्क के बीच संतुलन बनाए रखना चाहिए। तभी निर्णय शुद्ध स्वर देगा, ठीक जैसे बांसुरी में सटीक ध्वनि होती है।' गुरु ने कहा, 'भावनाएं महत्वपूर्ण हैं, पर यदि वे निर्णय पर हावी हो जाएं, तो वे उसे विकृत कर सकती हैं। तर्क दिशा देता है, भावना ऊर्जा और दोनों का संतुलन ही सच्चा विवेक है।'

सामयिक

ट्रंप भारत को अपना मित्र मानते हैं। लेकिन यह कैसी मित्रता है, जिसमें ट्रंप को भारत के गरीबों, किसानों, मजदूरों की कोई चिंता नहीं है। लेकिन मोदी की विदेश नीति में भी अमेरिका के साथ 'मित्रता' है, लेकिन आत्मगौरव की कीमत पर नहीं।' वे संवाद और ढ़ता-दोनों का प्रयोग करते हैं। दबाव की राजनीति से न तो भारत झुकेगा, न रुकेगा। ट्रंप का टैरिफ हो या कोई और वैश्विक चुनौती, मोदी का भारत हर संकट में अवसर खोजता है।



टैरिफ आर्थिक युद्ध नहीं, आत्मनिर्भर शांति का रास्ता बने

है। 'अमेरिका फर्स्ट' की नीति का मुख्य हथियार रहा है, दूसरों को पीछे धकेलकर अमेरिका को आगे लाना। यह एकतरफा सोच व्यापार के मूल्यों और साझेदारी की भावना को कमजोर करती है। व्यापार समझौते पर 1 अगस्त की समय सीमा तक दोनों देशों के बीच जारी बातचीत किसी नतीजे पर न पहुंचने का बड़ा कारण भारत का अमेरिका की शर्तों पर समझौता करने के लिए तैयार नहीं होना रहा है। उसे आगे भी तैयार नहीं होना चाहिए। इसका कोई मतलब नहीं कि भारत अमेरिका से ऐसा व्यापार समझौता कर ले, जो केवल उसके हित में हो।

इस तरह के समझौते तो तभी हो पाते हैं, जब दोनों पक्षों के हित सधते हैं। भारत को अपने हितों की रक्षा के लिए अडिग रहना चाहिए और यह स्पष्ट करने में संकोच भी नहीं करना चाहिए कि वह अमेरिकी राष्ट्रपति के अनुचित दबाव के आगे झुकने वाला नहीं। भारत को ट्रंप के मनमाने फैसलों से डरने की आवश्यकता इसलिए भी नहीं, क्योंकि वे अपने फैसलों से पीछे हटने और उन्हें पलटने के लिए जाने जाते हैं। उनके इस रवैये के कारण उनकी अंतरराष्ट्रीय स्तर पर फजीहत भी हो रही है। उन्हें यह समझ आ जाए तो अच्छा कि आज का भारत पहले वाला भारत नहीं है और अमेरिका का भी प्रभाव पहले जैसा नहीं रहा।

डोनाल्ड ट्रंप की नीति अक्सर 'दबाव डालो और झुकवो' पर आधारित रही है। चीन, यूरोप, मैक्सिको के साथ भी ट्रंप की व्यापार नीति टकरावपूर्ण रही है। लेकिन भारत, ऐतिहासिक रूप से संतुलन साधने वाली कूटनीति में विश्वास करता रहा है। भारत ने कई बार वार्ता के माध्यम से समझौते की दिशा में पहल की, लेकिन ट्रंप की आक्रामक नीति और 'डीलमेकिंग' की व्यक्तिगत शैली ने किसी संतुलन को बनने नहीं दिया। भारत पर लगाया गया 25 प्रतिशत टैरिफ न केवल आर्थिक रूप से अनुचित है, बल्कि यह उभरते राष्ट्रों के आत्मनिर्भर बनने के अधिकार का भी हनन है। यह नव-उपनिवेशवाद का नया रूप है, जहाँ आर्थिक हथियारों से शक्तिशाली राष्ट्र, विकासशील देशों को नियंत्रित करना चाहते हैं। राष्ट्रपति ने भारत पर टैरिफ बढ़ाने और जुर्माना लगाने की जो घोषणा की, वह उनकी दबाव की

राजनीति का ही हिस्सा है। इस राजनीति की पोल खुल चुकी है। अच्छा होगा कि इसे देश के विपक्षी दल भी समझें। इसलिए और भी समझें कि संसद में आपरेशन सिंदूर पर चर्चा के दौरान प्रधानमंत्री मोदी ने साफ तौर पर कहा कि सैन्य कार्रवाई को स्थगित किए जाने के सिलसिले में विश्व के किसी भी नेता की कहीं कोई भूमिका नहीं। स्पष्ट है कि भारत-पाकिस्तान के बीच सैन्य कार्रवाई को कथित तौर पर रोकने का ट्रंप का दावा फर्जी है। वास्तव में इसी कारण वे अपने इस थोथे दावे को बार-बार दोहरा रहे हैं।

आज का भारत न केवल एक विशाल बाजार है, बल्कि एक नवाचारशील शक्ति भी है। दुनिया की सबसे बड़ी युवा जनसंख्या, तेजी से बढ़ती डिजिटल अर्थव्यवस्था, और विविधता से समृद्ध उत्पादन क्षमता भारत को वैश्विक आर्थिक शक्ति बनने की ओर अग्रसर कर रही है। भारत अब निर्रता की नीति से निकलकर आत्मनिर्भरता की ओर बढ़ रहा है। ट्रंप के टैरिफ का प्रभाव सीमित और अस्थायी होगा, लेकिन भारत की आर्थिक विकास यात्रा दीर्घकालिक और दृढ़ है।

भारत के लिए यह चुनौती अवसर में बदलने का समय है, नए बाजारों की तलाश, घरेलू उत्पादन को और सशक्त बनाना, और वैश्विक साझेदारियों को नए रूप में ढालना। ट्रंप की दादागिरी भारत को झुका नहीं सकती। बल्कि यह भारत को और मजबूत और आत्मनिर्भर बनने की प्रेरणा दे सकती है। यह समय है जब भारत को अपने उत्पादन, नवाचार, निर्यात और कूटनीति को और धार देने की आवश्यकता है। हमें यह समझना होगा कि शक्ति का उत्तर शक्ति से नहीं, दूरदृष्टि और नीति से दिया जाना चाहिए। ट्रंप का टैरिफ एक चुनौती है, लेकिन भारत की आत्मा में संघर्ष से जीतने का इतिहास है। हमने हर संकट को अवसर में बदला है, और इस बार भी हम यही करेंगे, न केवल अपनी अर्थव्यवस्था के लिए, बल्कि वैश्विक आर्थिक संतुलन के लिए भी।

प्रधानमंत्री नरेंद्र मोदी का आर्थिक चिंतन मूलतः 'आत्मनिर्भर भारत', 'विकास के साथ विद्यार', और 'समान साझेदारी' के सिद्धांतों पर आधारित रहा है। वे वैश्विक मंच पर भारत को एक समानाधिकार संपन्न राष्ट्र के रूप में

प्रस्तुत करते हैं, न कि किसी बड़े राष्ट्र की कृपा पर चलने वाली व्यवस्था के रूप में। जब डोनाल्ड ट्रंप जैसे नेता भारत पर 25 प्रतिशत टैरिफ का प्रहार करते हैं, तो नरेंद्र मोदी की सोच विरोध नहीं, विकल्प पर आधारित होती है। वे इस तरह के दबावों को एक नई दिशा में सोचने और घरेलू उत्पादन एवं वैश्विक विविधीकरण का अवसर मानते हैं। टैरिफ वार के उत्तर में मोदी की प्रतिक्रिया सकारात्मक ही होती हुई दिख रही है, वे ट्रंप के टैरिफ से प्रभावित क्षेत्रों जैसे स्टील, ऑटो पार्ट्स, टेक्सटाइल को सरकारी सब्सिडी, टैक्स रियायत और तकनीकी समर्थन के जरिए बल दे सकते हैं। अमेरिका के अतिरिक्त यूरोप, दक्षिण-पूर्व एशिया, अफ्रीका और लैटिन अमेरिका जैसे नए बाजारों में भारत अपनी पकड़ को और मजबूत करते हुए इस टैरिफ से उत्पन्न संकट को संतुलित कर सकता है।

ट्रंप भारत को अपना मित्र मानते हैं। लेकिन यह कैसी मित्रता है, जिसमें ट्रंप को भारत के गरीबों, किसानों, मजदूरों की कोई चिंता नहीं है। लेकिन मोदी की विदेश नीति में भी अमेरिका के साथ 'मित्रता' है, लेकिन आत्मगौरव की कीमत पर नहीं।' वे संवाद और दृढ़ता-दोनों का प्रयोग करते हैं। दबाव की राजनीति से न तो भारत झुकेगा, न रुकेगा। ट्रंप का टैरिफ हो या कोई और वैश्विक चुनौती, मोदी का भारत हर संकट में अवसर खोजता है। मोदी की आर्थिक दृष्टि एवं नीतियां किसी बाहरी राष्ट्र के मनोकुल नहीं, बल्कि भारत की आवश्यकताओं, संभावनाओं और स्वाभिमान के अनुरूप गढ़ी गई हैं। जब वैश्विक महाशक्तियां टैरिफ के हथियार से डराने लगें, तो समझो कि भारत की प्रतिस्पर्धा ने उन्हें असहज कर दिया है। मोदी इसे चुनौती नहीं, पहचान मानते हैं। मोदी कहते हैं-"लोकल को ग्लोबल बनाओ", और यही उनका उत्तर है। हर टैरिफ, हर दबाव, हर चुनौती को। मोदी की अर्थनीति उद्यमशीलता को राष्ट्रनिर्माण से जोड़ती है। उनका आर्थिक चिंतन केवल विकास नहीं, बल्कि स्वराज्य आधारित समावेशी आर्थिक स्वतंत्रता है। ट्रंप के टैरिफ की चुनौती को वे उसी तरह लेते हैं जैसे उन्होंने कोविड या ग्लोबल मंदी की ली थी-साहस, दूरदर्शिता और आत्मनिर्भरता के साथ।

नजरिया

समृद्धि की चिड़िया या शक्ति का शेर : देश की दिशा कौन तय करेगा?

भागवत का यह बयान दरअसल भारत की नई आकांक्षा का प्रतीक है। यह उस मानसिकता से बाहर आने की घोषणा है जो भारत को केवल वैभवशाली अतीत के रूप में देखती है। यह सही भी है। अब हमें अतीत को छोड़ भविष्य में जीने की तैयारी करनी ही चाहिए। यदि भारत एक शक्तिशाली, विवेकशील और आत्म निर्भर 'शेर' के रूप में खड़ा होगा तो सिर्फ उसकी समृद्धि और बढ़ेगी बल्कि उसके वैश्विक सम्मान और प्रभाव में भी उत्तरोत्तर बढ़ोतरी होगी। सिर्फ देश की समृद्धि ही नहीं, सुरक्षा भी जरूरी है। हम अतीत के स्वर्ण युग की छाया में वर्तमान की चुनौतियों को अनदेखा नहीं कर सकते।

केवल एक प्रतीकात्मक बदलाव की वकालत नहीं है बल्कि भारत की सामूहिक चेतना को नए युग के लिए तैयार करने का संदेश है। यह वक्तव्य प्रतीकात्मक भाषा में एक गहन वैचारिक परिवर्तन का आह्वान करता प्रतीत हो रहा है। भागवत का यह कहना कि भारत अब शेर बने, न कि चिड़िया, इसमें एक शक्तिशाली राष्ट्र की परिकल्पना है। हाल के सालों में भारत ने डिजिटल क्रांति, अंतरिक्ष विज्ञान, वैश्विक मंचों पर भागीदारी और रक्षा क्षेत्र में आत्म निर्भरता जैसे विभिन्न क्षेत्रों में उल्लेखनीय कार्य किए हैं परंतु भागवत चाहते हैं कि भारत को और अधिक निर्णायक, स्पष्ट और तेज गति से आगे बढ़ना चाहिए। भारत को केवल 'विकासशील' नहीं बल्कि 'दिशा देने वाला' देश बनना है।

शेर बनने का अर्थ केवल सैन्य शक्ति बढ़ाने

तक सीमित नहीं है। यह एक समग्र दृष्टिकोण है जिसमें शिक्षा, प्रौद्योगिकी, सांस्कृतिक आत्म विश्वास और वैश्विक रणनीति सब कुछ शामिल हैं। भागवत ने यह बातें शिक्षा विदों के सम्मेलन में कहीं हैं, इसलिए यह संदेश केवल सरकार या संघ कार्यकर्ताओं तक सीमित नहीं है। यह संदेश देश के हर नागरिक के लिए है और उनसे देश को सामर्थ्यवान बनाने में योगदान का आह्वान है।

देश का पुराना आर्थिक वैभव लौटे, संघ के लिए यह आज भी महत्वपूर्ण है लेकिन अब वह इतने मात्र से संतुष्ट नहीं है। वह इसमें 'शेर' जैसी शक्ति, साहस और रणनीति का समावेश करना चाहता है। भागवत का यह बयान न केवल महत्वपूर्ण है बल्कि संघ आगामी लक्ष्यों की ओर भी इशारा करता है। भागवत का बयान संघ के लिहाज से भारत की भावी यात्रा की दिशा तय करने वाला है जो न केवल समृद्ध हो बल्कि ताकतवर, निर्णायक और आत्म विश्वास से लबरेज भी हो। संदेश साफ है कि सोने की चिड़िया बनकर हम आकर्षक भले लगे लेकिन 'शेर' बनकर ही हम सुरक्षित और सम्मानित रह सकते हैं।

भागवत का यह बयान दरअसल भारत की नई आकांक्षा का प्रतीक है। यह उस मानसिकता से बाहर आने की घोषणा है जो भारत को केवल वैभवशाली अतीत के रूप में देखती है। यह सही भी है। अब हमें अतीत को छोड़ भविष्य में जीने की तैयारी करनी ही चाहिए। यदि भारत एक शक्तिशाली, विवेकशील और आत्म निर्भर 'शेर' के रूप में खड़ा होगा तो सिर्फ उसकी समृद्धि और बढ़ेगी बल्कि उसके वैश्विक सम्मान और प्रभाव में भी उत्तरोत्तर बढ़ोतरी होगी। सिर्फ देश की समृद्धि ही नहीं, सुरक्षा भी जरूरी है। हम अतीत के स्वर्ण युग की छाया में वर्तमान की चुनौतियों को अनदेखा नहीं कर सकते।







RNI No. : TNHIN/2013/52520  
Regn No. : TN/CCN/613/2014-2016  
posted at Patrika Channel,  
Egmore RMS, Chennai-8

इंसान का जीवन एक तिरोह है सगान है। इसमें सुदृग सभी आणुषण रखन चाहिए। दुर्गोण का कष्ट भरेने की मुहता हर्गि भी नहीं करनी चाहिए। कुदिरता और कुपणता ऐसे दुर्गोण है जो जीवन में सरता और उदरता के गुण को प्रकट नहीं होने देता। जहाँ मायावाद का सेवन नहीं है वहीं लभुदता और सस्यता का वास है। सरल व्यक्ति हैं लोकप्रिय और भगवान की कृपा का पात्र बनता है। केवल व्यक्ति उसे माना जाता है जिसके पास पूरे मात्र में शक्ति और साधन है फिर भी उपयोग और उपयोग के लोक पाए बाए झांकता है व्यय नहीं करने के लिए नए पत्र बनने खोजता है और अपनी मखनता को बुरे आदरों और सिद्धांतों के समरे प्रकट करता है केवल संवाह करने की नित नूतन योजना बनाता है।



## अग्रवाल विद्यालय एंड जूनियर कॉलेज में वार्षिकोत्सव एवं सम्मान समारोह

दक्षिण भारत राष्ट्रमत  
dakshinbharat.com

चेन्नई। 29 जुलाई को अग्रवाल विद्यालय एंड जूनियर कॉलेज के प्रांगण में 45वां वार्षिकोत्सव एवं 10वीं तथा 12वीं की बोर्ड परीक्षा में सर्वश्रेष्ठ प्रदर्शन करने के लिए मेधावी छात्र-छात्राओं और श्रेष्ठ अध्यापक-अध्यापिकाओं, के लिए सम्मान समारोह बड़े धूमधाम से मनाया गया। शुरुआत प्रार्थना एवं अतिथियों द्वारा दीप प्रज्वलन से की गई।

इथिराज कॉलेज फॉर वूमन एमोर की प्रधानाचार्या तथा सचिव

डॉ. एस उमा गौरी ने मुख्य अतिथि तथा जयेंद्र सरस्वती विद्यालय डी.जे. स्कूल थिल्लपुरम के सचिव जनार्थन ने विशिष्ट अतिथि पद की शोभा बढ़ाई। विद्यालय अध्यक्ष मधुसूदन खेमका, प्रधानाचार्या सी विजयलक्ष्मी तथा सचिव एवं संवाददाता मुरारीलाल सोथलिया ने मुख्य अतिथि तथा अग्रवाल रिलीफ एंड एजुकेशनल ट्रस्ट बोर्ड के अध्यक्ष हरीश कुमार सांघी, सांस्कृतिक अध्यक्ष शालिनी अग्रवाल तथा संयुक्त सचिव राजेश छावछरिया ने विशिष्ट अतिथि का सम्मान किया।

कार्यक्रम में प्रधानाचार्या सी. विजयलक्ष्मी को स्वामी विवेकानंद

नेशनल प्रिंसिपल अवार्ड, एफएपी नेशनल अवार्ड, लाइफटाइम अचीवमेंट अवार्ड तथा जीपीएन से मोस्ट इंपैक्टफुल लीडर अवार्ड से सम्मानित किया गया। शिक्षकों को पुरस्कार स्वरूप नकद राशि तथा छात्रों को भी पुरस्कृत किया गया। स्कूल के टॉपर और मेधावी विद्यार्थी को पुरस्कृत किया गया। सांस्कृतिक कार्यक्रम के अन्तर्गत इन्वोकेशन, स्ट्रीट स्टाइल डांस, ड्रीम फैटसी वर्ल्ड, मसाका डांस (अमीकी डांस), वूडन इम्पावरमेंट, एक्ट ऑफ माइकल जैक्सन, इपिक ऑफ रामायना आदि मनमोहक नृत्यों ने सभी को मंत्रमुग्ध कर दिया।



## रामदेवरा साइकिल यात्रा के साथ चल रहा श्वान बना आकर्षण का केन्द्र

दक्षिण भारत राष्ट्रमत  
dakshinbharat.com

चेन्नई। यहां रामदेवरा साइकिल संघ श्वाना हुआ। इस संघ में 11 भक्तों चल रहे हैं जो चेन्नई से रामदेवरा तक लगभग तीन हजार किलोमीटर की यात्रा कर रहे हैं। यात्रा के दौरान बेंगलूर से एक श्वान पैदल यात्रा में शामिल हो गया। यह श्वान बेंगलूर से कोल्हापुर की यात्रा में साथ चल रहा है और जहां संघ

रुकता है वहीं यह रुक जाता है और सो जाता है। श्वान भी साइकिल यात्रा में पैदल चल रहा है। यात्रा के संयोजक विक्रम सिंह जोधा बाबा के भक्त अशोक कुमार शर्मा, डूंगर सिंह राजपूत, जितेंद्र सिंह राजपूत, छोटे सिंह राजपूत, श्याम कचोरी, बाबू पटेल, कुशल चौधरी, राहुल कुमारवत, अनूप देवासी और सहयोगी ड्राइवर गोपाल गिरी साथ में हैं। जहां जहां यात्रा पहुंच रही है स्थानीय प्रवासियों की ओर से स्वागत किया जा रहा है।

## विवेकपूर्ण तरीके से संसाधनों का दोहन हो : वीरेंद्र मुनि

दक्षिण भारत राष्ट्रमत  
dakshinbharat.com

चेन्नई। सैदापेट बजार रोड के श्री एस एस जैन संघ स्थानक में विराजित श्री वीरेंद्र मुनिजी म सा ने प्रवचन में 12 व्रतों के वर्णन करते हुए आज सातवें व्रत (उपभोग - परिभोग) में बताया कि कुछ चीजें होती हैं जिसका का हम कभी कभी या फिर एक बार ही उपयोग में आने वाली वस्तुओं को उपभोग कहते हैं। बार-बार या हमेशा इस्तेमाल करने वाले चीजों को परिभोग कहते हैं, उपभोग परिभोग का वर्णन 26 बोल में भी आता है। परन्तु भगवान बताते हैं कि रोजमर्रा में उपयोग करने वाले

वस्तुओं को भी एक मर्यादा में ही रखना चाहिए जैसे टॉयल, कपड़े, मंजन, तेल इत्यादि कोई चीज का व्यर्थ में उपयोग हो रहा है तो न हो इसका ध्यान रखना और जरूरत हो उतनी ही रखनी चाहिए, हम पानी का ज्यादा और व्यर्थ में इस्तेमाल करते वक्त सोचते नहीं हैं। जब पानी की कमी होती है तो उसका मूल्य समझ में आता है कि वह अति आवश्यक चीज है। इसीलिए अगर हम हर छोटी चीज का भी मर्यादा से पालन करते हैं। व्यवहार में लाते हैं तो हमें हर अमूल्य वस्तुओं की या चीजों की कदर करना या बचाना या सही तरह से जितना उपयोग में लाना है। उतना ही हम उसका उपयोग एवं सदुपयोग करेंगे।

## लेफ्टिनेंट जनरल वी श्रीहरि बने दक्षिण भारत क्षेत्र के नए जीओसी

दक्षिण भारत राष्ट्रमत  
dakshinbharat.com

चेन्नई। लेफ्टिनेंट जनरल वी. श्रीहरि ने दक्षिण भारत क्षेत्र के नए 'जनरल ऑफिसर कमांडिंग' के रूप में कार्यभार ग्रहण कर लिया है। आधिकारिक विज्ञप्ति में यह जानकारी दी गई। दक्षिण भारत क्षेत्र भारतीय सेना की एक इकाई है जिसके दायरे में प्रायद्वीपीय भारत -

विज्ञप्ति के अनुसार, श्रीहरि सैनिक स्कूल अमरावती नगर, राष्ट्रीय रक्षा अकादमी खड़कवासला और भारतीय सैन्य अकादमी देहरादून के पूर्व छात्र हैं। इसमें कहा गया कि वह 1987 में गठित 16 सिख लाइट इन्फैंट्री बटालियन में शामिल हुए थे।



## धर्मकथा श्रवण से आत्मा का बोध होता है : साध्वीश्री दिव्यशशा

बेंगलूर/दक्षिण भारत। शहर के जयनगर संघ के तत्वावधान में चातुर्मासार्थ विराजित उपप्रवर्तिनी कंचनकरवरी के सांनिध्य में साध्वी अणिमाश्रीजी ने कहा कि हर जन्म में इन्तान अपने शरीर के लिए, परिवार के लिए श्रम करता है, पापकर्म का भी उपाजन करता है, किंतु ज्ञानी महापुरुष कहते हैं कि हमें अब आत्मा के लिए कार्य करना है ताकि कार्य की संपत्ति हो। जिनवाणी सुनना जरूरी है। जिनवाणी सुनकर जीवन में सरलता नहीं आए, जिनवाणी सुनकर जीवन में क्षमा नहीं आए तो जिनवाणी सुनना व्यर्थ है। कथाओं से ऊपर उठना ही जिनवाणी का सार है।

साध्वी दिव्यशशाजी ने कहा कि भगवान महावीर ने उत्तराध्ययन सूत्र में बताया है कि जिनवाणी का श्रवण करना कान का आभूषण है। जिनवाणी श्रवण से घर-परिवार का बैलेंस बना रहता है। आज श्रद्धालुओं में जिनवाणी श्रवण की क्षमता बची है जिसे विकसित करना चाहिए। धर्मकथा आत्मा का बोध होता है इसलिए प्रतिदिन जिनवचन अवश्य सुनें। प्रचार मंत्री सागर बाफना ने बताया कि साध्वीदर्शन के लिए बड़ी संख्या में बेंगलूर व दूसरे शहरों से श्रावक श्राविकाएं उपस्थित हैं। संघ के अध्यक्ष दीपचन्द भंसाली ने स्वागत किया।

## विराधना से दूरी और विवेक से साधु संवाद, यही है व्यापन्न दर्शन की सदहणा

दक्षिण भारत राष्ट्रमत  
dakshinbharat.com

चेन्नई। किलपाँक स्थित एससी शाह भवन में चातुर्मासार्थ विराजित आचार्यश्री हीरचंद्रसूरिधरजी महाराजा के शिष्यरत्न पन्थास प्रवर विमल पुण्यविजयजी म.सा. ने समकित के '67 बोल' के अंतर्गत तीसरी सदहणा व्यापन्न दर्शन पर व्याख्यान देते हुए कहा कि सम्यक्त्व-त्यागी, वेश को कलंकित करने वाले, मंद चारित्र वाले



स्वच्छंदी साधुओं से दूर रहना ही उचित है, यह तीसरी व्यापन्न दर्शन नामक सदहणा है। उन्होंने बताया कि पहले की दो सदहणा प्रवृत्ति रूप

है जबकि यह निवृत्तिपरक सदहणा है, जिससे समकित की आत्मा कर्मों को स्पष्ट देख पाती है। उन्होंने उपवास को शरीर का प्राकृतिक चिकित्सा केंद्र बताते हुए कहा, शरीर को भोजन न देना सबसे बड़ा आरोग्य है। रोगग्रस्त शरीर को उपवास शीघ्र स्वस्थ करता है। उन्होंने कहा, शरीर को भोजन नहीं देना सबसे बड़ा आरोग्य है। उपवास से वह आरोग्य पूर्ण होता है। जब भी शरीर रोगग्रस्त हो तब भोजन छोड़ देना चाहिए, शरीर शीघ्र स्वस्थ हो जाएगा।

## अपने भाव ही बताते हैं कि अगला भव कैसा होगा : डॉ. समकित मुनि

दक्षिण भारत राष्ट्रमत  
dakshinbharat.com

चेन्नई। यहां के पुरुषवाक्यम स्थित एएमकेएम जैन मेमोरियल ट्रस्ट में विराजित डॉ. समकित मुनिजी म.सा. ने गुरुवार को अपने प्रवचन में बताया कि अपने भाव ही अपने को बता देते हैं कि अगला भव कैसा होगा। उन्होंने उदाहरण देते हुए बताया कि जैसे किसी वस्त्र में छेद हो जाए, तो समझदार गृहिणी यह जान लेती है कि यह छेद चूहे ने किया है या कपड़ा कहीं अटक गया था। उसी प्रकार, हमारे वर्तमान भाव यह संकेत दे देते हैं कि हमारा अगला जन्म कैसा होगा। उन्होंने



कहा कि जैसे दूध से हम चाहे तो चाय, खीर, पनीर, दही या छाछ बना सकते हैं, उसी तरह हमारा आत्म-उपयोग तय करता है कि हम संसार की ओर जाएंगे या मोक्ष की ओर। हमें पसंद शांति है, लेकिन हम बचाव क्रोध का करते हैं। यही कारण है कि जो हमें चाहिए वह नहीं

मिलता और जो नहीं चाहिए वह मिल जाता है। मुनिश्री ने परदेसी की कहानी को आगे बढ़ाया। उन्होंने कहा कि आज का व्यक्ति जब बड़ा हो जाता है तो उसे सम्मान की अपेक्षा होती है, और जब वह नहीं मिलता तो वह सहन नहीं कर पाता। सहनशीलता का गुण बड़ों में होना आवश्यक है, तभी वे आगे बढ़ सकते हैं। समकित मुनिजी ने तंज कसते हुए कहा कि देवताओं के राजा इंद्र को भी उर नहीं लगता था, फिर भी उसके पास बांडीगाई होते थे। आज संतों के पास भी बांडीगाई होते हैं जबकि संत तो शांति के प्रतीक होते हैं। कार्यक्रम का संचालन संघ मंत्री विनयचंद पावैया ने किया।



## ‘अनेकांतवाद समस्याओं को सुलझाता है’

दक्षिण भारत राष्ट्रमत  
dakshinbharat.com

चेन्नई। यहां के साहुकारपेट स्थित जैन भवन में राष्ट्रसंत कमलमुनिजी कमलेश ने गुरुवार को अपने प्रवचन में कहा कि भगवान महावीर ने अहिंसा को जितना महत्व दिया उसे अनंत गुना ज्यादा महत्व अनेकांतवाद को दिया। एकांतवाद के माध्यम से हटाग्रह पूर्वग्रह से ग्रसित व्यक्ति अहिंसा वादी नहीं हो सकता। एकांतवाद अपने आप में टकराव और हिंसा की जन्मी है। उन्होंने कहा कि में ही सत्य है, उन्हीं

मेरा ही सत्य है, बाकी की ओर आंख उठाकर भी नहीं देखता है, वह अज्ञानी से भी ज्यादा खतरनाक है। अपना असत्य छोड़ने को तैयार नहीं होगा और दूसरे के सत्य को स्वीकार करने को तैयार नहीं होगा। एक कथा के माध्यम से उन्होंने समझाया कि पांच अंधे व्यक्तियों हाथी के पास गए एक ने सूंड पकड़ी कहा हाथी खंबे जैसा है। एक में पूछ पकड़ी कहा रस्सी जैसा है। एक ने कान पकड़े कहा सुपड़े जैसा है। एक ने पेट पकड़ा तो कहा ढोल जैसा है। सब आपस में मिलते हैं तो तू झूठ बोलता है कहते हैं और अपनी अपनी बात रखते हैं। वहां एक बुद्धिमान आता है और पूरी बात

सुनकर कहता है आप सभी अपने-अपने स्थान पर सही हैं। पांखो चीजों के एक साथ मिला लो संपूर्ण हाथी बन जाएगा। सभी संतुष्ट हो गए। समस्या हल हो गई। एकांतवाद समस्या उलझाता है। अनेकांतवाद समस्या सुलझाता है। मुनि कमलेश ने बताया कि विश्व की संपूर्ण समस्याओं का समाधान अनेकांतवाद के माध्यम से किया जा सकता है। राष्ट्र संत ने कहा कि जहां-जहां सत्य है वह मेरा है, सत्यांश को भी खुले दिल से स्वीकार करने को तैयार होता है वह सदा धार्मिक है। अनेकांतवाद को अपनाए बिना धार्मिकता में प्रवेश नहीं हो सकता।



## पुण्य की बढौलत सत्ता, संपत्ति और सफलताएं मिलती हैं : आचार्यश्री विमलसागरसूरी

दक्षिण भारत राष्ट्रमत  
dakshinbharat.com

गंदम। स्थानीय राजस्थान जन भेतांबर मूर्तिपूजक संघ के तत्वावधान में गुरुवार को जीरावाला पार्शनथ सभागृह में विशाल धर्मसभा को संबोधित करते हुए आचार्यश्री विमलसागरसूरीधरजी ने कहा कि पुण्य की बढौलत सत्ता, संपत्ति और सफलताएं मिलती हैं, लेकिन पात्रता के बिना वे टिकती नहीं हैं। पात्रता के अभाव में पुण्य से मिली हुई शक्तियां भी परपीड़ा या शोषण में लग जाती हैं। वो पुण्य किसी को सुख देने के बजाय दुःख देने में सुख हो जाता है।

योग्यता के बगैर प्राप्त पुण्य अमृत नहीं, जहर का काम करता है। तानाशाह हिटलर, मुसोलिनी, स्तालिन, लीबिया का गदाफी आदि इस बात के अनेक उदाहरण हैं।

आचार्यश्री ने कहा कि गलत कार्य कर अगर हम बच भी जाते हैं तो पुण्य के इस खेल पर बहुत इतराने जैसा नहीं है, क्योंकि पुण्य की समृद्धि देर-सबेर खाली होनी है। किए हुए गलत कार्य की सजा आने वाले किसी जन्म में मिलेगी, इस गफलत में रहने जैसा नहीं है, पापकार्यों का भुगतान इसी जन्म में ब्याज समेत करना पड़ सकता है। पुण्य कभी भी थोखा दे सकता है। पुण्य का खेल कभी भी पूरा हो सकता है। पुण्य

पर इतराने वाले स्वयं को ठगा महसूस कर सकते हैं। जीवन पुण्य के बलबूते पर नहीं, पात्रता के आधार पर जीया जाना चाहिए। हर एक व्यक्ति को अपनी पात्रता बनानी चाहिए।

योग्यता से अधिक कभी कुछ नहीं मिलता। आचार्यश्री ने आगे कहा कि पात्रता के लिए अथक पुरुषार्थ किया जाना चाहिए। वहीं हितावह और कल्याणकारी है। पात्रता कभी रोकने के दिन नहीं लाती। कर्मवाद की व्यवस्था में देर हो सकती है, अंधे नहीं होती। संघ के निर्मल पारेख ने बताया कि कषाय जय तप की आराधना में पचास से अधिक कॉलेज के विद्यार्थी थे।

## दौरा दक्षिण भारत राष्ट्रमत



ग्रामीण सशक्तिकरण और खादी आंदोलन को उल्लेखनीय बढ़ावा देते हुए, भारत सरकार के सूक्ष्म, लघु और मध्यम उद्यम मंत्रालय के खादी और ग्रामोद्योग आयोग (केवीआईसी) के अध्यक्ष मनोज कुमार ने 30 जुलाई को तमिलनाडु का दौरा किया और तेनकासी जिले के तिरुनेलवेली, वीरवनलूर, विक्रमसिंगपुरम और शिवशेलम में कई परिवर्तनकारी कार्यक्रमों की अध्यक्षता की। प्रधानमंत्री श्री नरेंद्र मोदी के दूरदर्शी नेतृत्व में, इस कार्यक्रम ने परंपरा, तकनीक और आत्मनिर्भरता के संगम को चिह्नित किया, जिसका उद्देश्य ग्रामीण अर्थव्यवस्था और कारीगरों की आजीविका को पुनर्जीवित करना था।



## विद्यार्थियों को छात्रवृत्ति वितरण

दक्षिण भारत राष्ट्रमत  
dakshinbharat.com

चेन्नई। यहां श्री अग्रवाल नवयुवक ट्रस्ट के सहयोग से अग्रवाल नवयुवक संघ (सांस) ने रविवार को वेपेरी स्थित अग्रवाल विद्यालय में आयोजित छात्रवृत्ति कार्यक्रम में करीब 300 छात्र-छात्राओं को छात्रवृत्ति वितरित किया। इस संघ ने गरीब एवं होनहार बच्चों को स्कॉलरशिप देकर उनकी पढ़ाई का मार्ग प्रशस्त किया है। संघ के अधिकारियों ने बताया कि महानगर एवं गुम्फिडिपुंडी की स्कूलों के बच्चों को स्कॉलरशिप प्रदान किया गया। पहली बार

छात्रवृत्ति समारोह में अग्रवाल नवयुवक संघ के बच्चों ने अपनी प्रतिभाएं जैसे हुला हूप, स्केटिंग, रुबिक्स क्यूब, सिलम्बम जैसी प्रतिभाएं पेश की। इस प्रतिभा को आगे लाने में सौरभ अग्रवाल और सुमित पोद्दार ने अपना योगदान दिया।

कार्यक्रम के मुख्य अतिथि डिप्टी कमिश्नर ऑफ पुलिस (लॉ एंड आर्डर) डा. बी. भास्करन ने छात्रों को जीवन में सफलता हासिल करने के लिए प्रेरित किया। कोई भी छात्र कड़ी मेहनत, दृढ़ संकल्प और अपने लक्ष्यों को प्राप्त करने के संकल्प के साथ शीर्ष पर पहुंच सकता है। उन्होंने अग्रवाल समुदाय की प्रशंसा करते हुए कहा कि हम

सब को इस समुदाय से सेवा भाव की प्रेरणा लेनी चाहिए। विशिष्ट अतिथि पीओसीसीयल इंटरप्राइजेज लिमिटेड के प्रबंध निदेशक सुनील कुमार बंसल ने छात्रों को उनके भविष्य के प्रयासों के लिए शुभकामनाएं दीं। अग्रवाल नवयुवक संघ के अध्यक्ष अनित अग्रवाल ने कहा कि यह छात्रवृत्ति आर्थिक रूप से कमजोर वर्ग के विद्यार्थियों को उनके सपनों को पूरा करने में मदद करेगा। आशीष गोपाल ने मंच का संचालन किया और कुणाल तोदी ने धन्यवाद ज्ञापित किया। इस मौके पर सांस के अनेक पदाधिकारी के साथ समाज और सभा के अनेक पदाधिकारी उपस्थित थे।

## लोकप्रिय बनने के लिए निंदा का त्याग करना जरूरी : साध्वी मयूरयशश्री

बेंगलूर/दक्षिण भारत। शहर के सुमतिनाथ जैन संघ मागड़ी रोड के तत्वावधान में चातुर्मासार्थ विराजित साध्वी मयूरयशश्रीजी ने धर्म रत्न प्रकरण ग्रंथ का वाचन करते हुए श्रावक के 21 गुणों के अंतर्गत चौथे 'लोकप्रियता' गुण का वर्णन करते हुए कहा कि लोकप्रिय बनने के लिए निंदा का त्याग करना जरूरी है। कोई भी व्यक्ति अपने अंदर रही हुई ईर्ष्या से दूसरों की निंदा करता है। जो व्यक्ति अच्छा करने में काम करे या



तैयार नहीं होता है, जबकि बुरी बात बहुत जल्दी स्वीकार कर लेता है। साध्वीश्री ने कहा कि वाणी आग की तरह है, जला भी सकती है तो

प्रकाश भी देती है। कड़वी बात किसी के दिल को जलाती है तो अच्छी बात किसी के जीवन में प्रकाश भी फैला सकती है। वाणी के दुरुपयोग से नर्क में भी जा सकते हैं तो वाणी के सदुपयोग से स्वर्ग के द्वार भी खुलते हैं। निंदा करने वाले से भी ज्यादा निंदा सुनने वाला गुनहगार है, क्योंकि अगर निंदा सुनने वाला नहीं मिला तो निंदा करने वाले को निंदा करने का अवसर ही नहीं मिलेगा।